

Fil-Prim'Awla tal-Qorti Ċivili

Rik. Ġur. Nru. 510/2019MH
Diff: 26/10/2020

████████████████████

vs

████████████████████ *et*

Rikors urgenti ta' ██████████ (K.I ██████████) għar-revoka ta' mandat kawtelatorju *ai termini* tal-Art. 836 tal-Kap. 12;

Tesponi bir-rispett:

Illi l-esponenti giet a konoxxenza tal-mandat ta' sekwestru kawtelatorju numru 648/2020 fl-ismijiet “██████████ vs ██████████ u ██████████” preżentat nhar il-5 ta' Ġunju 2020, u dan għas-sorta ta' mitejn u tmintax-il elf, erba' mija u disgħa u disgħin euro u tnejn u sittin ċenteżmu (€218,499.62), bl-imgħax u l-ispejjeż riżervati u dan sabiex jikkawtela allegat debitu rappreżentanti in kwantu għas-somma ta' €85,714.32 hłasijiet anticipati lis-sekwestrati għal xogħlijiet li ma gēwx eżegwiti, €103,300 rappreżentanti penali ta' mitt euro (€100) kuljum mis-7 ta' Awissu 2017 sad-data tal-mandat; €26,439.50 rappreżentanti danni inkorsi mis-sekwestrant f'kirjiet ta' proprjetajiet alternattivi mis-7 ta' Awissu 2017 sad-data tal-mandat b'konsegwenza tal-inadempjenza tas-sekwestrati; liema pretensjonijiet gēw dedotti permezz ta' kawża fl-ismijiet fuq premissi.

Illi l-esponenti tissottometti li jeżistu l-massimi li trid il-liġi sabiex il-mandat jiġi revokat u dan fit-termini tad-dispożizzjonijiet tal-Art 836(1)(ċ) u/jew (d) u/jew (e) u/jew (f) tal-Kap. 12 kif se jiġi spjegat aktar 'l isfel u dan billi mhuwiex raġjonevoli li l-istess att kawtelatorju jinżamm fis-seħħ; iċ-ċirkostanzi tal-esponenti huma tali li ma jagħtux lok għal dubju dwar il-kapaċità finanzjarja tal-esponenti li tħallas it-talbiet tarrikorrent f'każ ta' eventwali kundanna; l-ammont mhuwiex *prima facie* ġustifikat u fi kwalunkwe każ huwa eżagerat;

Illi inoltre, il-ħruġ tal-mandat – in kwantu sar fil-konfront tal-esponenti – sar b'malizzja u hu frivolu jew vessatorju, apparti li ma saretx interpellazzjoni u fuq kollox mhemmx dubju dwar iċ-ċirkostanzi tal-esponenti u kwindi hemm lok għal provvedimenti *ai termini* tal-Art. 836(8) (b) u/jew (ċ) u/jew (d) tal-Kap. 12.

Illi fl-aħħar nett hemm lok għal revoka tal-mandat in kwantu dan jolqot pensjonijiet li l-esponenti tipperċepixxi.

Illi għalhekk sejra tghaddi sabiex titratta dan kollu kif ġej:

A. FATTI

Jiġi rilevat qabel xejn illi l-fatti li taw lok għal dan ir-rikors kienu kif ġej:

1. Illi permezz ta' rikors ġuramentat fl-ismijiet fuq premissi, preżentat nhar it-28 ta' Mejju 2019, l-attur ipproċeda kontra l-esponenti u binha K [REDACTED] minhabba xi kwistjoni li l-istess attur għandu ma' [REDACTED]. Tali vertenza tirrigwarda xi appalt li [REDACTED] kellu jespleta;
2. Illi l-esponenti, minkejja li giet ċitata bħala konvenuta f'din il-kawza, ma kellhiex involviment fir-relazzjoni ta' bejn l-attur u binha [REDACTED] u għaliha kwalunkwe ftehim bejn l-imsemmija persuni huwa *res inter alios acta*;
3. Illi l-esponenti kienet biss imdaħħla f'din il-kawza għaliex hija omm l-intimat [REDACTED] u fil-fatt l-esponenti qatt ma nnegozjat u wisq anqas ikkuntratat obligazzjonijiet mar-rikorrent. L-esponenti bl-ebda mod ma hi nvoluta f'xi negozju li jiġġestixxi binha. Fil-fatt, l-unika riferenza għall-esponenti fil-rikors ġuramentat hija sempliċi riferenza fil-premessa tlieta (3) tar-rikors ġuramentat fejn jingħad kif ġej:

Illi sussegwentement għall-iffirmar tal-imsemmi ftehim tal-appalt, l-intimat [REDACTED] kien f'okkażjonijiet jagħti struzzjonijiet sabiex il-pagamenti jsiru lill-intimata [REDACTED] illi rċeviet u aċċettat l-istess flejjes.

4. Illi inoltre, mill-mod kif inhuma redatti t-talbiet jidher biċ-ċar li l-pretensjoni hija diretta fil-konfront ta' [REDACTED] u mhux tal-esponenti u kwindi l-esponenti ma tistax tiġi kkundannata għall-ħlas;
5. Illi l-esponenti mhux biss ma kienitx taf b'dak li kien għaddej bejn binha u l-attur, talli l-anqas biss giet interpellata la qabel ma saret il-kawza u wisq anqas qabel ma ġie preżentat il-mandat li tiegħu qed tintalab ir-revoka bl-oġġern rikors.
6. Illi kieku kellu wieħed iħares lejn il-vertenza kif dedotta – għaliex fl-aħħar mill-aħħar il-mertu jrid jiġi invetsigat fil-kawza – jinduna mill-ewwel li din hija ppernjata fuq is-segwenti pretensjonijiet;
 - a. Pretensjoni dwar pagamenti akkont li l-attur qed jgħid li għamel li jammontaw għal €85,714.32. Biex wasal għal din is-somma, l-attur qed jistrieħ fuq rapport peritali *ex-parte* (Dok. ML50 mar-rikors ġuramentat). L-attur jallega li l-pagamenti hu vversahom f'kont intestat fuq isem l-esponenti. L-esponenti min-naħa tagħha tissottometti li mhux kontestat li saru pagamenti f'tali kont iżda dan sar meta hi ma kienetx konsapevoli tan-negozju bejn binha u l-attur. [REDACTED] kien jgħidilha li l-pagamenti qegħdin isiru fil-kont tagħha bil-għan li jhallasha lura ta' somom kbar li għandha tiegħu mingħandu. Jiġi rilevat li anke minn dokumenti li ppreżenta l-istess attur mar-rikors ġuramentat (Dok. ML19 sa ML49) kienu biss uħud mil-pagamenti li

saru fil-kont tal-esponenti, il-bqija saru direttament lil [REDACTED]. Fil-fatt huma biss is-segwenți dokumenti li jagħmlu referenza għal esponenti:

- Dok. ML38 - pagament ta' €1,200
- Dok. ML39 - pagament ta' €5,000
- Dok. ML41 - pagament ta' €4,700
- Dok. ML42 - pagament ta' €8,000
- Dok. ML43 - pagament ta' €5,000
- Dok. ML44 - pagament ta' €4,000
- Dok. ML45 – pagament ta' €5,599.81
- Dok. ML46 – pagament ta' €10,950
- Dok. ML48 – pagament ta' €2,773
- Dok. ML49 – pagament ta' €2,000

Li flimkien jagħmlu €49,222.81

- b. Pretensjoni mhux likwidata fil-kawża iżda likwidata fil-mandat għal penali ta' €100 kuljum;
- c. Talba mhux likwidata fil-kawża iżda likwidata fil-mandat għal-danni;

B. SOTTOMISSJONIJIET

Illi tant premess, l-esponenti se tgħaddi sabiex tagħmel is-sottomissjonijiet tagħha kif irid l-Art. 836(2) tal-Kap. 12, kif ġej:

I. Dwar il-fatt li fiċ-ċirkostanzi mhuwiex raġjonevoli li jinżamm fis-sehh l-att kawtelatorju (Artikolu 836(1)(f) tal-Kap 12);

1. Illi fis-sentenza fl-ismijiet “[REDACTED] vs T [REDACTED]” tad-29 ta' Lulju 2005, din l-Onorabbli Qorti kif diversament presjeduta, fl-analiżi tagħha tas-subartikolu 836(1)(f) iċċitat il-kundizzjonijiet meħtieġa għall-ħruġ ta' mandate kawtelatorju:

Il-htigijiet tal-liġi procedurali titlob sabiex persuna tista' toħroġ Mandat kawtelatorju huma li (a) jkollha pretensjoni ta' dritt kontra l-persuna li dwarha jinħareġ il-Mandat; (b) li ssir kawża li fiha tiġi mistħarrġa sewwa sew dik il-pretensjoni ta' dritt; (ċ) li l-Mandat irid ikun iħares ir-rekwiżiti mitluba mil-liġi dwar il-ħruġ tiegħu u (d) li tali Mandat jinħareġ u jiġi esegwit taħt ir-responsabbiltá tal-persuna li tkun talbitu.

2. Illi fil-fatt ir-rikorrenti m'għandu l-ebda pretensjoni ta' dritt kontra l-esponenti [REDACTED], u fil-fatt m'hemm l-ebda relazzjoni eżistenti bejn il-partijiet, stante li l-esponenti qatt ma nnegozjat u wisq anqas ikkuntrattat obbligazzjonijiet mal-attur.
3. Illi in-nuqqas ta' relazzjoni bejn il-partijiet hija ukoll kkonfermata fir-rikors ġuramentat, fejn l-unika referenza għall-esponenti hija sempliċi dik fil-

premissa tlieta (3) u mill-mod kif inhuma redatti t-talbiet. Hija konfermata wkoll mid-dokumenti li l-istess attur ippreżenta. Ċertament li ma jistax jingħad li l-esponenti assumiet xi responsabbilita għal penali jew esponiet ruħha għal danni.

4. Illi fi proċeduri simili għal dawk odjerni ta' revoka, din l-Onorabli Qorti f' sentenza fl-ismijiet "██████████ vs ██████████" (Rikors 115/2011 deciz nhar is-17 ta' Mejju 2011) imxiet mal-insenjament li joħrog mis-sentenza fl-ismijiet "██████████ vs ██████████ et" (Rikors 286/01 deciz fl-10 ta' Mejju 2001) fejn gie ritenut:

li mid-disposizzjoni tal-istess Artikolu 836 jidher li l-unika eżami li trid tagħmel din il-Qorti huwa dak biss ta' *prima facie*, u dan għaliex il-mertu kollu jiġi nvestigat fil-kawża proprja bejn il-partijiet, u għalhekk hemm limitazzjoni sinifikanti fl-eżami li trid tagħmel il-Qorti f'dan l-istadju, u dan tenut kont li hawn si tratta dejjem ta' proċedura preliminari, li għad qed tistenna l-eżitu finali tal-kawża proprja.

II. Dwar il-fatt li l-ammont mitlub mhuwiex *prima facie* ġustifikat jew hu eċċessiv (Artikolu 836(1)(d) tal-Kap 12);

1. Illi huwa ċar li l-ammont mitlub mhuwiex *prima facie* ġustifikat kemm għaliex l-esponenti ma tistax tinzamm responsabbli għalih kif ukoll billi mill-istess pretensjoni li ressaq is-sekwestrant jidher li l-esponenti giet traxxinata fil-odjerna vertenza biex issir pressjoni.
2. Illi lanqas li kieku għas-saħħa tal-argument jinstab li l-esponenti għandha xi forma ta' responsabbilita f'din il-vertenza, tali responsabbilita hija limitata għas-somma li mingħajr il-kunsens tal-esponenti iżda b'għażla tiegħu u/jew fuq struzzjonijiet ta' ██████████, l-attur ivversa fil-kont tal-esponenti.
3. Illi minn eżami tad-dokumenti li jinsabu in atti, tali pretensjoni hija ċirkoskritta għas-somma ta' €49,222.81 – ferm inferjuri għas-sorta esagerat li qiegħed jintalab anke fil-konfront ta' l-esponenti fis-somma ta' €215,453.82;
4. Isegwi li mhuwiex raġjonevoli li tali att kawtelatorju jibqa' fis-seħh;

III. Dwar L-eżistenza ta' garanzija xierqa ohra biex tagħmel tajjeb għall-pretensjoni ta' min talab il-hrug tal-mandat (Artikolu 836(1)(ċ) tal-Kap 12)

1. Illi għad li l-esponenti mhijiex likwida bil-bosta, huwa fatt magħruf mill-attur – li kieku ma kienx se jittraxxina lill-esponenti innocenti fil-kwistjoni li għandu ma' binha – għandha ishma f'diversi propretajiet li originarjament kienu jiffirmaw parti mill-wirt tal-familja ██████████, kemm ukoll ishma ohra li ppervjenew għandha mill-wirt ta' żewġha il-kompjant ██████████ liema assi jikkomprenđu l-wirt tal-familja ██████████ "██████████" bil-proprjetajiet immobiljari li għandhom f'Għawdex u f'imkejjien ohra f'Malta;

2. Illi biss biss ċertament li bil-prominenza li ngħatat fil-mezzi tax-xandir, is-sentenza tal-Bord tal-Arbitragg dwar Artijiet fl-ismijiet “Kummissarju ta’ l-Artijiet vs [REDACTED]” (Rikors Numru 20/03 FDP) fejn l-esponenti u l-bqija tal-familja [REDACTED] ingħataw kumpens ta’ €2,282,785 oltre l-imghax mit-8 ta’ Mejju 1993 li jtella’ mal-€4,900,000 oħra għall-art tal-pixxina nazzjonali is-sekwestrant kellu serħan il-moħħ biżżejjed li *se mai* jikkawtela pretensjoni kontra l-immobbli u mhux kontra l-kontijiet bankarji ta’ mara anzjana. Is-sentenza li fil-preżent hija soġġetta għall-appell, qed tiġi annessa u mmarkata Dokument “A”;
3. Illi ċertament li l-attur seta’ flok jagħmel bħall-*cowboys* u jfaqqa’ mandat addoċ kontra l-esponenti, jagħmel ir-riċerka tiegħu u jikkawtela bi prudenza;
4. F’dan ir-rigward issir riferenza għar-rikors ta’ revoka bin-numru 45/2014 deċiż fis-seduta tal-21 ta’ April 2014 (per. Onor. Imhalled J.R. Micallef) fl-ismijiet “[REDACTED] vs [REDACTED]” fejn il-Qorti rriteniet is-segwent:

Illi biex jista’ jingħad li teżisti garanzija xierqa oħra li tagħmel tajjeb għall-pretensjoni ta’ min talab il-ħrug tal-Mandat għall-finijiet tal-Artikolu 836(1)(ċ) tal-Kodiċi, irid jintwera li tali garanzija trid tkun tinsab fi ħdan l-istess persuna eżekutata, u dan, ġeneralment, minn sħarriġ tal-ġid li hija jista’ jkollha, ukoll jekk Kreditu li jista’ jkun dovut lill-persuna eżekutata minn terza persuna ma jammontax bhala garanzija adegwata fil-konfront ta’ intimat eżekutat ieħor. Izda, min naha oħra, l-biza’ li l-ġid alternattiv li jitressaq bhala garanzija jista’ jintuza mid-debitur eżekutat biex jiggarrantixxi xi obbligazzjoni oħra m’għandhiex, wahedha, sservi biex tirrendi dak il-ġid bhala mhux xieraq bhala garanzija alternattiva għall-pretensjoni tal-eżekutant. Wara kollox, il-Qorti tista’ dejjem torbot lil min iressaq il-garanzija alternattiva xierqa biex ma jagħmel xejn dwar dak il-ġid li bija jista’ jnaqqas jew ixellef is-saħħa ta’ dik il-garanzija.

5. Illi dan ir-raġunament ġie abbraccjat drabi oħra mill-Qrati tagħna senjatament fid-digriet mogħti minn din l-Onorabbli Qorti fi proċeduri għal revoka ta’ sekwestru kawtelatorju permezz ta’ provvedimenti mogħti nhar l-24 ta’ Frar 2010 fl-ismijiet “Tal-General Company Limited vs Kunsill Lokali tal-Mosta” fejn l-Onorabbli Qorti irriteniet:

Illi fil-każ in eżami għalhekk peress li l-Qorti hija sodisfatta li l-allegat kreditu tas-soċjeta intimata jista’ jiġi garantit b’influss ċert ta’ fondi għand ir-rikorrenti ma tarax għaliex l-istess soċjeta’ kellha għalfejn f’dan l-istadju titlob il-ħrug ta’ dan il-mandat. Mandat kawtelatorju jinħareġ biex il-kreditur iquieghed fiż-żgur il-jeddijiet tiegħu. Ma għandux jinħareġ biex iġib l-allegat debitur għarkubbejh, bid-dovut rigward għad-drittijiet tal-allegat kreditur illi jekk ikollu indizju ċar li l-kreditu tiegħu jista’ jiġi eluż (kif kien jingħad fir-rikorsi għall-ħrug tagħhom antikament, u ċioe’ qabel ir-rikorsi saru formoli apposta) ikun jista’ jitlob miżuri maħsuba mill-istess liġi biex jiproteġi d-drittijiet tiegħu. Il-Qorti tħoss li f’każijiet simili, ma hemmx bżonn li dan isir f’dan l-istadju, (ċioe’ qabel jiġi determinat jekk il-kreditu jeżistix u

jekk jeżisti kemm hu eżattament) għaliex hemm iċ-ċertezza li fil-futur jista' jsir.

6. Illi jidher ċar li iċ-ċirkostanzi tal-esponenti huma tali li ma jagħtux lok għal xi dubju raġjonevoli dwar il-kapaċità tagħha li tħallas it-talbiet tar-rikorrent f'każ ta' eventwali kundanna, u din il-qagħda tad-debitriċi hija magħrufa u għalhekk huwa opportun li din l-Onorabbli Qorti timponi fuq is-sekwestranti l-pieni kommitati fl-Art. 836(8) tal-Kap. 12 in kwantu l-odjern mandat sar fil-konfront tal-esponenti inutilment, kif se jiġi rilevat aktar 'l isfel;

IV. Dwar l-eżistenza ta' garanzija li titqies mill-Qorti li tkun bizzejjed (Art. 836(1)(e) tal-Kap 12);

1. Illi din il-kawzali torbot mal-kawzali preċedenti u ċioe' dik tal-Art. 836(1)(c) tal-Kap. 12, u fil-fatt l-esponenti issostni li l-interessi immobiljari tal-esponenti jistgħu jservu bħala garanzija bizzejjed, f'każ ta' eventwali kundanna.

V. Dwar id-dhul tal-esponenti

1. Illi jidher ċar daqs il-kristall li dan il-mandat gie intavolat vessatorjament u dan qed jinghad għaliex l-esponenti hija mara anzjana u illi d-dhul tagħha oltre għall-kirjiet u renti huwa limitat għal pensjoni li hi tipperċepixxi.
2. Illi l-esponent tirċievi l-pensjoni tagħha fil-kont mal-Bank of Valletta plc [REDACTED], u dan kif jidher mid-dokumenti li qegħdin jiġu hawn annessi u mmarkati bħala 'Dok. B' u 'Dok. Ċ'. Jiġi puntwalizzat li l-esponenti tipperċepixxi sija l-pensjoni tas-sigurta soċjali oltre għal pensjoni tat-Teżor bħala l-armla tal-kompjant Onorevoli Victor Galea Pace.
3. Illi fil-fatt l-Art. 381(b) tal-Kap. 12 (reż applikabbli għall-mandati kawtelatorji bl-Art. 849 tal-Kap. 12) jistipula li ma jistgħux jinħargu mandati ta' sekwestru fuq "*benefiċċju, pensjoni, allowance jew għajjnuna msemmija fl-Att dwar is-Sigurtà Soċjali jew pensjoni jew allowance oħra ta' persuna li tinħarġilha pensjoni mingħand il-Gvern*";
4. Illi għalhekk mingħajr preġudizzju għas-suespost, fl-eventwalita' li dina l-Onorabbli Qorti ma tħassarx il-mandat ta' sekwestru odjern a bażi ta' waħda mill-kawzali hawn fuq elenkati l-esponent titlob li l-pensjonijiet tagħha ma jiġux kolpiti mill-effetti tal-mandat odjern;

VI. Dwar il-fatt li l-aġir tal-konvenut jagħti lok għal danni u penali

1. Illi huwa ċar li t-talba tal-konvenut in kwantu diretta fil-konfront tal-esponenti saret b'malizzja u għandha mill-frivolu u mill-vessatorju;
2. Illi dan jidher mill-fatt li malli nħareg l-mandat kawtelatorju in kwistjoni, ntbagħtet korrispondenza via *email* – liema korrispondenza mhijiex immarkata Mingħajr Preġudizzju u kwindi qed tiġi preżentata – fejn gie ddikjarat illi l-

konvenut “*ma pprezentax il-mandat in kwistjoni mal-presentata (sic) tal-kawza, bit-tama illi din il-vertenza tigi risolta b’mod amikevoli*” u li “*nonostante t-tentattivi minn-naha tal-klijent tieghi biex jintlahaq ftehim, il-klijenti taghkom ma wrewx interess, u ghaldaqstant, ma kienx hemm ghazla ghajr illi jigi ppresentat il-mandat*”, u illi għalhekk jidher ċar li ma kien hemm ebda raġuni valida sabiex jinħareġ il-mandat odjern għajr bħala tattika ta’ “*arm twisting*”. Din il-korrispondenza qiegħda tigi hawn annessa u mmarkata bħala ‘Dok. D’.

3. Illi m’għandu qatt jigi konċess li jinħareġ u jinżamm fis-seħħ att gudizzjarju intiż sempliċement bħala tattika ta’ “*arm twisting*” jew bħala xi forma ta’ tpattija għall-fatt li ammont mitlub ikun qed jigi legittimament kontestat – aktar u aktar meta fil-verita l-esponenti hija estranja għan-negozju bejn is-sekwestrant u s-sekwestrat l-ieħor.
4. F’dan ir-rigward ukoll jinsab deċiż li: “*Il-Mandati kawtelatorji qegħdin hemm biex iservu ta’ tarka għal min jippretendi li hu kreditur, pero’, m’ghandhomx jintuzaw bl-addocc u lanqas m’ghandhomx jintuzaw bi skop li jwegghu jew ipattu, aktar milli jikkawtelaw*”. (██████████ et vs ██████████ deċiża minn dinl-Onorabbli Qorti fil-5 ta’ Ġunju 2003)
5. Illi minbarra dan, għandu jingħad ukoll illi l-attur ma bagħat l-ebda interpellazzjoni għall-ħlas fi żmien ħmistax-il jum qabel ma ressaq it-talba għal hrug tal-Mandat.
6. Illi mhemmx dubju f’għajnejn l-esponenti li l-hrug tal-mandat li qiegħed jigi attackkat bl-odjern att ma kien xejn għajr abbuż tas-sistema gudizzjarja li timmerita sanzjoni u li fil-kaz odjern japplikaw id-dispożizzjonijiet tal-Art. 836(8)(b) u/jew (c) u/jew (d) tal-Kap. 12 u dan għar-raġunijiet li huma cari u jirriżultaw anke mad-daqqa ta’ għajn kif fuq ingħad;
7. Illi għalhekk l-esponent qed jagħmel ukoll talba għall-ħlas ta’ penali ai termini tal-Art. 836(8) tal-Kap. 12 stante li tali mandat ta’ sekwestru sar vessatorjament. Dan qiegħed jingħad għaliex kif se jirriżulta fil-mori tas-smieġ, l-attur mhux se jirnexxilu jiggustifika l-hrug ta’ mandat fis-somma ta’ €215,453.82 fil-konfront tal-esponenti. Fi kwalunkwe każ, ma saret ebda interpellazzjoni fil-konfront tal-esponenti kif trid il-liġi u kieku din saret, l-esponenti setgħet faċilment tippovdi sigurta mingħajr ma tgħaddi mill-imbarazzament li tispicċa bil-pensjoni kolpita b’mandat. Ċertament li ma jistax l-attur jargomenta li kien hemm xi urġenza għaliex stenna sena u l-abbli avukat li ffirmat l-mandat spjega fl-email annessa il-għaliex l-attur deherlu li kellu jagħmel mandat. Fuq kollox, huwa fatt magħruf li l-esponenti bħala eredi ██████████ u ██████████ għandha biżżejjed proprjeta immobiljarja biex tissodisfa kwalunkwe kreditu li jista’ jkollu l-attur f’każ ta’ eventwali kundanna. Dan kollu meħud flimkien, juri biċ-ċar il-malizzja tal-attur.

VII. Dwar il-htieġa tal-garanzija

1. Illi kif se jigi ppruvat fil-mori tas-smiegh ta' dan ir-rikors, l-esponenti sofriet danni in vista tas-sekwestru, liema danni jridu jigu likwidati inkluż l-ispejjeż taċ-ċedoli ta' depożitu li għandhom isiru għaladarba jgħaddi t-terminu għad-depożitu u kemm-il darba ma jistgħux jigi likwidati f'dan l-istadju, l-esponenti qiegħda tirriżerva kwalsiasi jedd tagħha fir-rigward.
2. Illi hu ċar li l-attur huwa barrani u kemm-il darba ma jirriżultawx il-massimi għar-revoka, hemm lok li jingħata provvediment a tenur tal-Art. 838A tal-Kap. 12.

Għaldaqstant, ir-rikorrent titlob bir-rispett illi għar-raġunijiet premissi, dina l-Onorabbli Qorti joghġobha:

- (i) B'applikazzjoni tad-dispożizzjonijiet tal-Art. 836(1)(c) u/jew (d) u/jew (e) u/jew (f) tal-Kap. 12 tirrevoka u thassar il-mandat ta' sekwestru kawtelatorju fl-ismijiet "██████████ vs ██████████ u ██████████" (Mandat Numru: 648/2020) fir-rigward tar-rikorrenti ██████████;
- (ii) F'każ li jidhrilha li ma jirriżultawx il-massimi għat-thassir, tittempera l-ammont tal-mandat ta' sekwestru suriferit;
- (iii) Fi kwalunkwe każ, tordna li flejjes li jirrapreżentaw pensjonijiet li tipperċepixxi r-rikorrenti ma jgħux kolpiti mill-effetti tal-istess mandat fil-waqt li tordna l-isbank ta' kwalsiasi tali ammont depożitat;
- (iv) B'applikazzjoni tad-dispożizzjonijiet tal-Art. 836(8)(b) u/jew (c) u/jew (d) tal-Kap. 12 tikkundanna lil-konvenut ██████████ għall-hlas ta' penali ta' mhux inqas minn €1,164.69 u mhux izjed minn €6,988.12;
- (v) Fin-nuqqas li ma jgħux milqugħa t-talbiet preċedenti, b'applikazzjoni tad-dispożizzjonijiet tal-Art. 838A tal-Kap. 12 tordna lil konvenut ██████████ sabiex jagħti, entro terminu li jigi lilu prefiss, garanzija xierqa għall-hlas tal-penali li tista' tigi imposta u ta' danni u imgħax, u jekk jonqos, li jneħhi l-att kawtelatorju.

U dan taht dawk il-provvedimenti li din l-Onorabbli Qorti jidhrilha xierqa u opportuni.

Bl-ispejjeż.

Avv. John Bonello
19/9, Triq id-Dejqa, Valletta

Avv. Kirsten Gatt

P.L. [REDACTED]

Esponenti:

Intimat: